

પ્રસાર ભારતી

સમાચાર વિભાગ, આકાશવાણી, અમદાવાદ

Date: 27-10-2025

MORNING: 7.45 TO 7.55

Day: MONDAY

National News

આકાશવાણી સમાચાર કરણ મકવાણા વાંચે છે.

- 1) કેન્દ્રીય ગૃહમંત્રી અમિત શાહ આજે મુંબઈમાં ઈન્ડિયા મેરીટાઇમ વીક -2025નું ઉદ્ઘાટન કરશે.
- 2) વિશ્વના 124 સભ્ય દેશોની ઉપસ્થિતિમાં આંતરરાષ્ટ્રીય સૌર ગઠબંધનની સભાનું 8મું સત્ર આજથી નવી દિલ્હીના ભારત મંડપમ ખાતે આરંભાશે.
- 3) બિહારમાં, છઠ્ઠી પૂજા ઉજવણીના ત્રીજા દિવસે લાખો ભક્તો આજે અસ્ત થતા સૂર્યને પવિત્ર જળ અર્પણ કરશે - પ્રધાનમંત્રીએ લોકોને શુભેચ્છા પાઠવી.
- 4) દક્ષિણપૂર્વ બંગાળની ખાડી પર બનેલું હવાનું દબાણ આવતીકાલે તીવ્ર ચક્રવાતી તોફાનમાં પરિવર્તિત થાય તેવી સંભાવના
- 5) ICC મહિલા ક્રિકેટ વર્લ્ડ કપમાં ભારતનો ઓસ્ટ્રેલીયા સામે સેમિફાઇનલ મેચમાં 30 ઓક્ટોબરે મૂકાબલો

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

AMIT-SHAH-INDIA-MARITIME-WEEK

કેન્દ્રીય ગૃહમંત્રી અમિત શાહ આજે મુંબઈમાં ઈન્ડિયા મેરીટાઇમ વીક - 2025નું ઉદ્ઘાટન કરશે. ભારતીય બંદર સંગઠનની ભાગીદારીમાં બંદરો, શિપિંગ અને જળમાર્ગ મંત્રાલય દ્વારા આયોજિત પાંચ દિવસના આ કાર્યક્રમમાં ટકાઉ દરિયાઈ વૃદ્ધિ અને વેપાર વિસ્તરણ માટેના ભારતના વિઝનને પ્રદર્શિત કરાશે.

આ કાર્યક્રમમાં ગુજરાતના મુખ્યમંત્રી ભુપેન્દ્ર પટેલ સહિત ગોવા,મહારાષ્ટ્ર અને ઓડિશાના મુખ્યમંત્રી પણ જોડાશે.

આ કાર્યક્રમમાં ભારત અને વિદેશના દરિયાઈ ઉદ્યોગના નેતાઓ, નીતિ નિર્માતાઓ, રોકાણકારો અને હિસ્સેદારોની ભાગીદારી જોવા મળશે.

INTERNATIONAL-SOLAR-ALLIANCE

આંતરરાષ્ટ્રીય સૌર ગઠબંધનની સભાનું 8મું સત્ર આજથી નવી દિલ્હીના ભારત મંડપમ ખાતે શરૂ થશે. 4 દિવસના આ કાર્યક્રમમાં 124 સભ્ય દેશો ભાગ લેશે.વિશ્વભરના દેશોના 40 થી વધુ મંત્રીઓ આ સત્રમાં હાજરી આપશે.

આ કાર્યક્રમ વૈશ્વિક સમુદાયને સહકારને વધુ સુદ્રઢ બનાવવા અને ઉજ્જવળ અને ટકાઉ ભવિષ્ય માટે સૌર ઉર્જા વેગ આપવા માટે એકમંચ પર આવશે. સભ્ય દેશો આ ક્ષેત્રમાં પ્રગતિની સમીક્ષા કરશે અને પડકારોનો સામનો કરવા બધા માટે સસ્તી સૌર ઉર્જાના દ્રષ્ટિકોણ અંગે ચર્ચા કરશે.

ઉલ્લેખનીય છે કે ભારતે પાંચ વર્ષ પહેલાં બિન-અશ્મિભૂત ઇંધણ સ્ત્રોતોમાંથી તેની કુલ સ્થાપિત વીજળી ઉત્પાદન ક્ષમતાના 50 ટકા હાંસલ કરી લીધું છે, જે લક્ષ્ય કરતાં આગળ છે.

ભારત વિશ્વનો ત્રીજો સૌથી મોટો સૌર ઉત્પાદક અને વિશ્વનું બીજું સૌથી મોટું બજાર છે. પીએમ સૂર્ય ઘર મફત વીજળી યોજના હેઠળ 20 લાખથી વધુ પરિવારો પહેલાથી સૌર ઉર્જાનો લાભ મેળવી રહ્યા છે.

VP-SEYCHELLES

ઉપરાષ્ટ્રપતિ સી.પી. રાધાકૃષ્ણન ગઈકાલે સેશેલ્સના નવા રાષ્ટ્રપતિ ડૉ. પેટ્રિક હર્મિનીના શપથ ગ્રહણ સમારોહમાં ઉપસ્થિત રહ્યાં હતા. શ્રી રાધાકૃષ્ણન સેશેલ્સમાં મોરેશિયસના પ્રધાનમંત્રી ડૉ. નવીનચંદ્ર રામગુલામને પણ મળ્યા હતા.

પ્રસ્તુત છે એક અહેવાલ....

(V/C-VAISHNAVI)

JAISHANKAR-EAST-ASIA-SUMMIT

વિદેશ મંત્રી એસ. જયશંકર આજે મલેશિયાના કુઆલાલંપુરમાં 20મા પૂર્વ એશિયા શિખર સંમેલનમાં ભારતનું પ્રતિનિધિત્વ કરશે. આ સંમેલન ભારત-

પ્રશાંત ક્ષેત્રમાં શાંતિ, સ્થિરતા અને સમૃદ્ધિ સામેના પડકારો પર ચર્ચા કરવાની અને પ્રાદેશિક અને આંતરરાષ્ટ્રીય વિકાસ પર વિચારોનું આદાન-પ્રદાન કરવાની તક પૂરી પાડશે.

દરમિયાન ગઈકાલે કુઆલાલંપુરમાં 47મા આસિયાન શિખર સંમેલનથી અલગ ડૉ. જયશંકર સિંગાપોરના વિદેશ મંત્રી વિવિયન બાલકૃષ્ણને મળ્યા અને ભારત-સિંગાપોર સહયોગને વધુ ગાઢ બનાવવા નવા માર્ગો તથા વિકસતા વૈશ્વિક અને પ્રાદેશિક પરિદૃશ્ય પર વિચારોનું આદાન-પ્રદાન કર્યું.

ડૉ.જયશંકરે મલેશિયાના પ્રધાનમંત્રી અનવર હબ્રાહિમ સાથે પણ વાતચીત કરી હતી. બંને નેતાઓએ ભારત-મલેશિયા દ્વિપક્ષીય સહયોગ અંગે ચર્ચા કરી હતી.

અગાઉ, તેમણે દક્ષિણ કોરિયાના તેમના સમકક્ષ યો હ્યુન સાથે ભારત-દક્ષિણ વચ્ચે ઓટોમોટિવ, ઇલેક્ટ્રોનિક્સ, સેમિકન્ડક્ટર, સંરક્ષણ અને જહાજ નિર્માણમાં વધુ સહયોગની ચર્ચા કરી હતી.

CHHAT PUJA

બિહારમાં, છઠ પૂજા ઉજવણીના ત્રીજા દિવસે લાખો ભક્તો અને ભક્તો આજે અસ્ત થતા સૂર્યને અર્ધ્ય અથવા પવિત્ર જળ અર્પણ કરશે. રાજ્યભરમાં, ગંગા, ગંડક, કોસી, મહાનંદા, બાગમતી અને રાજ્યભરની વિવિધ નદીઓ પર છઠ ઘાટ સ્થાપિત કરવામાં આવ્યા છે અને સુંદર રીતે શણગારવામાં આવ્યા છે.

પ્રધાનમંત્રી નરેન્દ્ર મોદીએ છઠ પૂજા નિમિત્તે ઉત્તરભારતીઓને શુભેચ્છા પાઠવી.

(BYTE: PM MODI)

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

CYCLONE-MONTHA

દક્ષિણપૂર્વ બંગાળની ખાડી પર હવાનું ઊંડુ દબાણ ઊંડુ દબાણ મોન્થા નામના ચક્રવાતી વાવાઝોડામાં પરિવર્તિત થયું છે. જે આવતીકાલ સવાર સુધીમાં વધુ તીવ્ર બનીને ગંભીર ચક્રવાતી વાવાઝોડામાં પરિવર્તિત થવાની સંભાવના હવામાન વિભાગે વ્યક્ત કરી છે.

આગામી 24 કલાક દરમિયાન વાવાઝોડું પૂર્વ મધ્ય અરબી સમુદ્રમાં ઉત્તર પૂર્વ તરફ આગળ વધશે. ઓડિશા અને આંધ્રપ્રદેશમાં વાવાઝોડાને લઈને સાવચેતીની વિષેશ તૈયારીઓ કરાઈ છે.

સાંભળીએ એક એહવાલ....

(V/C- AKARSHITA)

હવામાન વિભાગે દરિયાકાંઠાના કર્ણાટક, પૂર્વ રાજસ્થાન, ગુજરાત રાજ્ય, કેરળ અને માહે, ઓડિશા, રાયલસીમા અને તમિલનાડુ, પુડુચેરી અને કરાઈકલ, છત્તીસગઢ, આંતરિક કર્ણાટક, કોંકણ અને ગોવા, તેલંગાણા અને પશ્ચિમ મધ્યપ્રદેશમાં ભારેથી અતિ ભારે વરસાદની આગાહી કરી છે.

JHARKHAND-HIV-SCANDAL

ઝારખંડના પશ્ચિમ સિંહભૂમ જિલ્લાની સદર હોસ્પિટલમાં દૂષિત લોહી ચઢાવ્યા બાદ પાંચ બાળકો HIV ગ્રસ્ત થયા. મુખ્યમંત્રી હેમંત સોરેને જવાબદાર સિવિલ સર્જન, લેબ ઇન્ચાર્જ અને અન્ય અધિકારીઓને સસ્પેન્ડ કરવાનો અને ઘટનાની તપાસનો આદેશ આપ્યો છે.

સોશિયલ મીડિયા પોસ્ટમાં, મુખ્યમંત્રી સોરેને જણાવ્યું કે, અસરગ્રસ્ત બાળકોના પરિવારોને બે લાખ રૂપિયાની સહાય અપાશે, જ્યારે રાજ્ય સરકાર તમામ અસરગ્રસ્ત બાળકોની સારવારનો સંપૂર્ણ ખર્ચ ઉઠાવશે.

દરમિયાન, કેન્દ્રીય મહિલા અને બાળ વિકાસ મંત્રી અન્નપૂર્ણા દેવીએ રાજ્ય સરકાર અને રાજ્યની નબળી આરોગ્યસંભાળ વ્યવસ્થાની ટીકા કરી છે. તેમણે પીડિતોને કેન્દ્ર સરકાર તરફથી શક્ય તમામ સહાયની ખાતરી પણ આપી છે.

US-DEPORTS-54-HARAYANA-MEN

અમેરિકાએ ભારતના હરિયાણાના 54 યુવાનોને ગેરકાયદે અમેરિકામાં પ્રવેશવાના આરોપસર દેશનિકાલ કર્યા છે. સ્થાનિક પોલીસે જણાવ્યું કે, આ યુવાનો એક ઉડાન દ્વારા દિલ્હીના ઇન્દિરા ગાંધી આંતરરાષ્ટ્રીય એરપોર્ટ પહોંચ્યા હતા. ઉપલબ્ધ માહિતી મુજબ, દેશનિકાલ કરાયેલા મોટાભાગના યુવાનો 25 થી 40 વર્ષની વયના છે. જેમને કરનાલ પોલીસે તેમના પરિવારોને સોંપ્યા હતા.

આ યુવાનોમાંથી 16 કરનાલના, 15 કૈથલના, પાંચ અંબાલાના, ચાર યમુના નગરના, ચાર કુરુક્ષેત્રના, ત્રણ જીંદના, બે સોનીપતના અને એક-એક પંચકુલા, પાણીપત, રોહતક અને ફતેહાબાદના રહેવાસી છે.

WOMEN CRICKET

ભારતીય મહિલા ક્રિકેટ ટીમ 30 ઓક્ટોબરે વર્લ્ડ કપમાં ઓસ્ટ્રેલીયા સામે સેમિફાઇનલમાં રમશે.

દરમિયાન ગઇકાલે ICC મહિલા ક્રિકેટ વર્લ્ડ કપની ભારત અને બાંગ્લાદેશ વચ્ચે અંતિમ લીગ મેચ વરસાદને કારણે ખોરવાતા બંને ટીમોને એક-એક

પોઈન્ટ મળ્યો. ભારતીય ટીમ 8.4 ઓવરમાં 57-0થી આગળ રમી રહી હતી. ફક્ત 69 રન બાકી હતા ત્યારે વરસાદને કારણે રમત બંધ કરાઈ હતી.

SOUTH-ASIAN-SENIOR-ATHLETICS-CHAMPIONSHIPS

ઝારખંડના રાંચીમા બિરસા મુંડા સ્ટેડિયમ ખાતે યોજાયેલી ચોથી દક્ષિણ એશિયા સિનિયર એથલેટિક્સ ચેમ્પિયનશિપ 2025માં ભારતે 20 સુવર્ણ સહિત કુલ 58 ચંદ્રક જીતીને ટોચનું સ્થાન મેળવ્યું છે.

જ્યારે શ્રીલંકા બીજા અને નેપાળ ત્રીજા સ્થાને રહ્યું છે. 24 ઓક્ટોબરથી શરૂ થયેલી આ સ્પર્ધામાં અસાધારણ એથલેટિક પ્રતિભા, નવા પ્રાદેશિક વિક્રમનું પ્રદર્શન જોવા મળ્યું.

અને હવે આજના અખબારોના મુખ્ય સમાચાર રજૂ કરે છે રિધિ ઉંઘાડ

- ✿ આજના અખબારોએ વિવિધ રાષ્ટ્રીય અને આંતરરાષ્ટ્રીય સમાચારોની હેડલાઇન બનાવી છે.
- ✿ ગુજરાત સમાચાર લખે છે રશિયાએ વિશ્વની સૌથી ખતરનાક મિસાઈલનું પરિક્ષણ કર્યું.....દ્રમ્પના ટેરિફ છતાં ભારત દુનિયામાં સૌથી ઝડપથી વિકસતું અર્થતંત્ર રહેશે...
- ✿ દિવ્ય ભાસ્કર લખે છે ફરી વરસાદ. ૩ સિસ્ટમ સક્રિય થઈ, ૧૫ રાજ્યમાં ૪ દિવસ સુધી વરસાદ.
- ✿ સંદેશ લખે છે ભારત- આસિયાન સંસ્કૃતિના પણ ભાગીદાર-મોદીક્રિપ્ટો કરન્સી ભારતીય કાયદા મુજબ પ્રોપર્ટી ગણાય- મદ્રાસ હાઈકોર્ટ...
- ✿ પીએમ મોદીએ કહ્યું ૨૧મી સદી ભારત અને આસિયાન દેશોની- આ સમાચારને નવગુજરાત સમયે પ્રથમ પાને છાપ્યા છે